



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

ई-मेल-pr.rajbhavan@gmail.com  
prrajbhavanbihar@gmail.com  
मोबाईल-9431283596

प्रेस-विज्ञप्ति

## महामहिम राज्यपाल ने पूर्व सैनिकों के कल्याणार्थ अर्थ-दान किया

पटना, 18 सितम्बर 2018

आज महामहिम राज्यपाल श्री लाल जी टंडन से बिहार राज्य पूर्व सैनिक संघ के अध्यक्ष ले. नन्द कुमार सिंह के नेतृत्व में पूर्व सैनिकों के एक प्रतिनिधि-मंडल ने मुलाकात की।

पूर्व सैनिकों ने राज्यपाल को "पूर्व सैनिक सप्ताह" के अवसर पर झंडा का बैज़ लगाया। इस अवसर पर महामहिम राज्यपाल ने 'पूर्व सैनिक सहायता कोष' में अर्थ-दान किया। पूर्व सैनिकों से बातें करते हुए महामहिम राज्यपाल ने कहा कि भारतीय सैनिकों की अप्रतिम देश-सेवा को कोई नहीं भूल सकता। सैनिकों तथा उनके आश्रितों के कल्याण के लिए जितना कुछ भी किया जाए, उनके त्याग और बलिदान के मद्देनजर वह अल्प ही प्रतीत होता है।

ज्ञातव्य है कि "पूर्व सैनिक सप्ताह" प्रत्येक वर्ष सितम्बर माह में पूरे देश में मनाया जाता है। सर्वप्रथम "सैनिक सप्ताह" का आयोजन 1964 में फील्ड मार्शल के.एम. करिअप्पा के द्वारा शुरू किया गया था। तभी से यह कार्यक्रम भारत में मनाया जाता है। इस सप्ताह के दौरान प्राप्त धन-राशि का उपयोग पूर्व सैनिकों, वीर नारियों, सैनिक विधवाओं एवं उनके आश्रितों के कल्याण-कार्यों के लिए किया जाता है। मुलाकात करने आए पूर्व सैनिकों में सूबेदार आर.एन. उपाध्याय, कैप्टन आर.एन.सिंह एवं सूबेदार एस.डी. शर्मा शामिल थे।

.....